༄༅། །དཔལ་རྡོ་རྗེ་འཇིགས་བྱེད་ཀྱི་ལམ་གྱི་སྨོན་ལམ་ལམ་བཟང་འགྲུབ་པའེ་དགའ་སྟོན་བཞུགས་སོ།། 
སིྡྷི་ཀུ་རུ། ཕྱོགས་བཅུ་དུས་གསུམ་རྒྱལ་བ་རྒྱ་མཚོ་ཡི། །ཐུགས་རྗེ་འཕྲིན་ལས་གཅིག་ཏུ་བསྡུས་པའི་ 
དངོས། །སྨིན་གྲོལ་མཆོག་གི་ལམ་སྟོན་དྲིན་ཅན་རྗེ། །རིགས་བརྒྱའི་ཁྱབ་བདག་དཀྱིལ་འཁོར་ཀུན་གྱི་ 
གཙོ། །རེགས་ལྔ་ཡུམ་བཞེ་སེམས་དཔའ་ཡབ་ཡུམ་དང་། །ཁྲོ་བོ་ཁྲོ་མོ་གནས་གསུམ་མཁའ་འགྲོའི་ 
ཚོགས། །བདག་དང་མཁའ་མཉམ་སེམས་ཅན་ཐམས་ཅད་ལ། །བརྩེ་ཆེན་ཐུགས་རྗེའེ་དབྱིངས་ནས་ད ངས་ 
སུ་གསོལ། །རྣལ་འབྱོར་བདག་གིས་ཟབ་གསལ་ཏེང་འཛིན་གྱིས། །རབ་འབྱམས་རྒྱལ་བ་ཀུན་དངོས་གཤིན་ 
རྗེ་གཤེད། །མ་ཧེའི་ཞལ་ཅན་དཀྱིལ་འཁོར་ཆེན་པོ་མཆོག །སྣང་སྟོང་དབྱེར་མེད་བདེ་ཆེན་ངང་དུ་ 
བསྒྲུབ། །ཕྱི་ནང་གསང་བའི་མཆོད་བསྟོད་གཏོར་མ་ཡིས། །དགྱེས་པ་བསྐྱེད་ཅིང་གང་དེའེ་དཀྱིལ་འཁོར་ 
དུ། །ཞུགས་ནས་དབང་བཞེས་རྒྱུད་བཞི་སྦྱངས་པ་སོགས། །བདག་གཞན་དུས་གསུམ་བསགས་པའི་དགེ་ 
ཚོགས་ཀྱིས། །རྒྱལ་བ་ཀུན་གྱི་ཡབ་གཅིག་འཇམ་དཔལ་དབྱངས། །གདུལ་དཀའ་འདུལ་མཛད་ཁྲོ་རྒྱལ་ 
གཤིན་རྗེ་གཤེད། །ལྷག་པའི་ལྷ་མཆོག་དཔལ་ཆེན་རྷེ་ར་བ། །མ་རྣམས་དོན་དུ་ཚེ་འདིར་འགྲུབ་པར་ཤོག །དེ་ 
མ་ཐོབ་ཀྱི་ཚེ་རབས་ཀུན་ཏུ་ཡང་། །མི་ཁོམ་གནས་སུ་ནམ་ཡང་མི་སྐྱེ་ཞེང་། །ཁམས་དྲུག་ལྡན་པའི་སྐྱོན་མེད་ 
རྡོ་རྗེའི་ལུས། །དལ་འབྱོར་བཅོ་བརྒྱད་ཚང་བ་ཐོབ་པར་ཤོག །ཐུན་མོང་ལམ་གྱི་རིམ་པས་ རྒྱད་སྦྱངས་ ཏེ། 
རྒྱུད་སྡེའི་རྩེར་སོན་དཔལ་ལྡན་དུས་དགྲ་ཡི། །དཀྱིལ་འཁོར་ཆེན་པོར་དབང་བཞིས་སྨིན་བྱས་ཏེ། །དམ་ཚིག་ 
སྡོམ་པ་ཚུལ་བཞེན་སྲུང་བར་ཤོག །ཐ་མལ་སྐྱེ་ཤི་བར་དོའི་སྣང་ཞེན་ཀུན། །རང་སེམས་སྤྲོས་བྲལ་དབྱིངས་ 
སུ་ཐག་ཆོད་ནས། །དེ་ཉིད་རྟེན་དང་བརྟེན་པའི་དཀྱིལ་འཁོར་དུ། །འཚར་བྱེད་ཟབ་མོའི་རྣལ་འབྱོར་རྣམ་བཞི་ 
ལ། །སྒོ་འདོགས་ཆོད་ནས་ཐུན་བཞིར་བསྒོམས་པའི་མཐུས། །གཟུགས་སྐུ་སྒྲབ་བྱེད་བསོད་ནམས་ཚོགས་ 
རྫོགས་ཤིང་། །གང་སྣང་ལྷ་ཡི་འཁོར་ལོར་ཤར་གྱུར་ནས། །བསྐྱེད་པའི་རིམ་པའི་ཉམས་ལེན་མཐར་ཕྱིན་ 
ཤོག །དག་པའི་ཞིང་མཆོག་བླ་མ་ལྷར་བཅས་ལ། །ཕྱག་མཆོད་ཡན་ལག་བདུན་པས་ཚོགས་བསགས་ 


དཔལ་རྡོ་རྗེ་འཇིགས་བྱེད་ཀྱི་ལམ་གྱི་སྨོན་ལམ་ལམ་བཟང་འགྲུབ་པའེ་དགའ་སྟོན། 


ཤིང་། །འགྲོ་བའེ་ཚངས་པའིེ་གནས་བཞེ་བསྒོམས་པ་ཡི། །སྦྱོར་བ་སྔོན་འགྲོས་བདག་རྒྱུད་སྦྱོང་བར་ 
ཤོག །ཟབ་མོའི་སྔགས་ཀྱི་སྨོས་ཀུན་འོད་གསལ་དུ། །མཁའ་ལ་ན་བུན་དེངས་པ་ལྟར་ཐིམ་ནས། །དེ་ཉིད་ངང་ 
དུ་མཉམ་པར་བཞག་པ་ཡིས། །འཆི་བ་ཆོས་སྐུའི་ལམ་དུ་འཁྱེར་བར་ཤོག །དུས་མེ་འཁྲུག་པའི་རྡོ་རྗེའི་གུར་ 
ཁང་དུ། །འཁོར་ལོས་བསྒྱུར་བའི་ཁྲོ་བཅུའི་རྣལ་འབྱོར་གྱིས། །ཕྱོགས་བཅུར་རྒྱུ་བའི་གདུག་ཅན་འབྱུང་པོའི་ 
ཚོགས། །བསྲུང་དང་བཟློག་པའི་ཕྲིན་ལས་ཀུན་འགྲུབ་ཤོག །ཨེ་དབྱིངས་དུར་ཁྲོད་འབར་བའི་ཀློང་དཀྱིལ་ 
དུ། །བྱང་ཕྱོགས་ཡོངས་སུ་དག་པའི་གཞལ་མེད་ཁང་། །བསྒོམས་པས་སྣོད་ཀྱི་འཇིག་རྟེན་སྦྱོང་བ་ 
དང་། །གང་དུ་འཚང་རྒྱའི་ཞིང་ཁམས་དག་བྱེད་ཤོག །མངོན་བྱང་ལྔ་ལས་རྒྱུའི་རྡོ་རྗེ་འཛིན། །རྗེ་བཙུན་ 
འཇམ་པའི་དབྱངས་ཀྱི་སྐུར་ལངས་ཏེ། །རྣལ་འབྱོར་དང་པོས་བར་དོའི་སྣང་བ་ཀུན། །ལོངས་སྦྱོད་རྫྗོགས་ 
སྐུའི་ལམ་དུ་འཁྱེར་བར་ཤོག །འཇམ་དཔལ་དབྱངས་ལས་རིགས་གསུམ་སྤྲོ་འདུ་ཡི། །རྣམ་པ་ས་བོན་ཕྱག་ 
མཚན་རྣམ་རོལ་གྱི། །དགའ་བ་གསུམ་ལས་བརྟན་གཡོ་འཁོར་འདས་ཀྱི། །ཁྱབ་བདག་དཔལ་ལྡན་འབྲས་བུ་ 
རྡོ་རྗེ་འཛིན། །ཞལ་ཕྱག་ཡོངས་སུ་རྫོགས་པ་མ་ཧེའི་ཞལ། །ཡབ་ཡུམ་ཞལ་བཟང་སྦྱོར་བའི་ཏེང་འཛིན་ 
མཆོག །སྐྱེ་བ་སྤྲལ་སྐུའི་ལམ་འཁྱེར་ཟབ་མོ་ཡི། །རྗེས་སུ་རྣམ་རོལ་ཉམས་ལེན་མཐར་ཕྱིན་ཤོག །ཡབ་ཡུམ་ 
མངོན་དགའི་འཁྱུད་དང་ཙུསྟྷ་ནས། །ཆུ་སྐྱེས་རྡོ་རྗེ་རོལ་པའེ་ཙ་ རྗ་ལིས། །ཞུ་བའེ་བདེ་གཤེགས་བྱང་ཆུབ་ 
སེམས་ཀྱི་ངོས། །དྷུ་ཏེའི་ལམ་ནས་ཞུགས་པའི་སྤྲིན་གྱི་བཅུད། །ཤེས་རབ་པདྨའེ་ཟེའུ་འབྲར་བབས་པ་ 
ལས། །འོངས་པའི་དཀྱིལ་འཁོར་ནམ་མཁའི་ཁམས་གང་བའེ། །ཕུང་ཁམས་སྐྱེ་མཆེད་མ་དག་སྣང་བ་ 
ཀུན། །སྦྱོང་བྱེད་ཤིན་ཏུ་རྣལ་འབྱོར་འགྲུབ་པར་ཤོག །དེ་ལྟར་དམ་ཚིག་དཀྱིལ་འཁོར་ཆེན་པོ་ལ། །ཡེ་ཤེས་ 
འཁོར་ལོ་དབྱེར་མེད་རྒྱས་བཏབ་སྟེ། །མཆོད་བསྟོད་བདུད་རྩི་མྱང་ལ་སོགས་པ་ཡི། །རྣལ་འབྱོར་ཆེན་པོའི་ 
ལམ་མཆོག་མཐར་ཕྱིན་ཤོག །དེ་ལྟར་རྒྱ་ཆེན་བསྐྱེད་པའི་རིམ་པ་དང་། །ཟབ་གསལ་ཐཟུང་དུ་འཇུག་པའི་ཏིང་ 
འཛིན་ལ། །རིང་དུ་སྦྱངས་ཤིང་བརྟན་པ་ཐོབ་བྱས་ནས། །སྔགས་ཀྱི་འཁོར་ལོ་བཟླས་པ་མཐར་ཕྱིན་ 


༽ ༨ 


ཤོག །བསྙེན་བསྒྲབ་མཐར་ཕྱིན་དེ་ཡི་བསམ་གཏན་དང་། །བཟླས་བརྗོད་སྦྱིན་སྲེག་འཁྲུལ་འཁོར་སྦྱོར་བ་ 


ཡི། །གྲབ་པ་ཆེན་པོ་བརྒྱད་དང་ལས་ཆེན་བཞིེས། །བསྟན་དང་འགྲོ་ལ་ཕན་བདེ་སྒྲུབ་པར་ཤོག །འབུམ་ཕྲག་ 
གཤིན་རྗེ་གཤེད་རྒྱུད་སྙིང་པོའི་དོན། །ཨོཾ་ཌི་ཡ་ནར་ཡེ་ཤེས་མཁའ་འགྲོ་མས། །གྲུབ་པ་མཆོག་བརྙེས་རོལ་ 
པའི་རྡོ་རྗེ་ལ། །ལེགས་པར་གདམས་པའི་སྙན་རྒྱད་རྡོ་རྗེའི་ཚིག །རྭ་ཆེན་བརྒྱད་པར་བཅས་པའི་གསང་བའི་ 
གཏམ། །ཟབ་པ་བས་ཀྱང་ཆེས་ཟབ་ཞལ་གྱི་བཅུད། །རྫོགས་རིམ་ཟབ་མོའི་ཉམས་ལེན་མཐར་ཕྱིན་ 
ནས། །འཇལ་དཔལ་རྡོ་རྗེ་ཚེ་འདིར་འགྲུབ་པར་ཤོག །འཁོར་ལོ་རྣམ་ལྔའི་འབྱུང་བ་རླུང་རྣམས་ནི། །ཉེ་ཟླའེ་ 
འཇུག་པར་ཤོག །ཨ་ཐུང་ཕྱག་མཚན་ས་བོན་ཏི་ལ་ཀ །དཱ་རྩེའི་རྣལ་འབྱོར་མཆོག་གི་ཙནྡྲ་ལིས། །ཧཾ་ཡིག་ཞུ་ 
བས་རྩ་མདུད་ཀུན་གྲོལ་ནས། །དྭངས་མ་མཆོག་གི་བདེ་ཆེན་བསྐྱེད་པར་ཤོག །དངོས་དང་ཡེ་ཤེས་ཕྱག་ 
རྒྱའེ་ཆུ་སྐྱེས་ཀྱིས། །གེ་སར་ལས་འོངས་བདེ་ཆེན་སྦྲང་རྩིའེ་བཅུད། །ཡས་བབས་མས་སྟྙན་བདུད་རྩིའེ་ 
དགའ་སྟོན་གྱིས། །ལྷན་སྐྱེས་ཡེ་ཤེས་ཉམས་སུ་མྱོང་བར་ཤོག །ཆོས་རྣམས་ཀུན་གྱི་གནས་ལུགས་གདོད་ 
མའི་གཤིས། །བློ་འདས་བརྗོད་བྲལ་ཕྱག་རྒྱ་ཆེན་པོའི་ངང་། །མཐའ་དབུས་མཉམ་རྗེས་མེད་པའི་རྣལ་འབྱོར་ 
ལས། །ནམ་ཡང་མི་གཡོ་རྟོགས་པ་མཐར་ཕྱིན་ཤོག །རྣམ་ཀུན་མཆོག་ལྡན་འོད་གསལ་འགྱུར་མེད་ 
དབྱིངས། །མཁའ་དབྱིངས་ཤར་བའེ་དབང་པོའི་གཞུ་རིས་བཞིན། །ཅིར་ཡང་འཆར་བའི་ངོ་མཚར་རོལ་རྩེད་ 
ལས། །རྣལ་འབྱོར་སེམས་ནི་ལྷུག་པར་སྐྱོང་བར་ཤོག །དེ་ལྟར་ཏིང་འཛིན་བརྟན་པའི་རྣལ་འབྱོར་པས། །ཤིང་ 
ཤུན་གོས་གྱོན་རུས་རྒྱན་དྲུག་གི ས་སྤྲས། །བདུད་རྩི་ཟ་ཞིང་ཅང་ཏེ འུ་མི་རྐང་འབུད། །སྟག་སྤྱོན་ཞོན་ནས་ 
དུག་སྦྲལ་ཐོད་དུ་བཅིངས། །ཧཾ་ཕཊ་སྒྲ་སྒྲོག་མཚན་མོ་རྒྱུ་བ་ཡི། །ཀུན་འདར་ཀུན་བཟང་སྤྱོད་པས་ཡུལ་ཀུན་ 
ཏུ། །དཔའ་བོ་མཁའ་འགྲོའི་ཚོགས་དང་ལྷན་ཅིག་པར། །ཤུལ་བས་ནང་གི་ས་ལམ་བསྒྲོད་པར་ཤོག །དེ་ནས་ 
བླ་མ་ལྷ་ཡིས་ལུང་བསྟན་པའེ། །པདྨ་ཅན་སོགས་ཉེ་རྒྱུས་མཚམས་སྦྱར་ནས། །ཚེ་གཅིག་ལུས་ལ་གེགས་ 
མེད་བདེ་བླག་ཏུ། །ཟུང་འཇུག་རྡོ་རྗེ་འཛིན་པ་ཐོབ་པར་ཤོག །གོ་འཕང་མཆོག་དེ་དུས་འདིར་མ་ཐོབ་ན། །རང་ 


དཔལ་རྡོ་རྗེ་འཇིགས་བྱེད་ཀྱི་ལམ་གྱི་སྨོན་ལམ་ལམ་བཟང་འགྲུབ་པའེ་དགའ་སྟོན། 


སེརྫས་སྐྱེ ཡིང་རྡོ་རྗེ་འཛྲིགས་བྱིནྡ་དེ། ` ཚཛས་ཐུག་ནས་ཐོན་དྭག་ཐའི་མཁན་ད་བྱིཆས་ཨུ།  །བླསྒོད་ནཱས་ 
ལམ་མཆོག་མཐའ་རུ་ཕྱིན་པར་ཤོག །འདི་ཕྱི་བར་དོའི་གནས་སྐབས་ཐམས་ཅད་དུ། །བླ་མ་རྗེ་བཙུན་འཇམ་ 
དབྱངས་དཀྱིལ་འཁོར་པས། །བྱིན་གྱིས་བརླབས་པའི་ཅིར་སྣང་དགེ་སྦྱོར་གྱི། །བསྐུལ་མར་ཤེས་པའི་དགའ་ 
བདེས་འཚོ་བར་ཤོག །རྒྱ་བོད་མཁས་གླུབ་བྱེ་བས་བསྒྲོད་པའི་ལམ། །གཤིན་རྗེ་གཤེད་དཔལ་ལམ་མཆོག་ 
ཟབ་མོ་འདི། །ཆེས་ཆེར་རྒྱས་ཤིང་རིང་དུ་མི་ཉམས་པར། །སྐལ་བཟང་སྐྱེ་བོའི་ཉེར་འཚོར་གནས་གྱུར་ 
ཅིག །དེ་ཉིད་སྐྱོང་བར་ཞལ་བཞེས་སྲུང་མའི་ཚོགས། །ལས་ཀྱི་གཤེན་རྗེ་དམ་ཅན་རྒྱ་མཚོར་བཅས། །མཐུ་ 
སྟོབས་དྲག་ཤུལ་ལྡན་པའི་ཚོགས་རྣམས་ཀྱིས། །གཡེལ་བ་མེད་པར་རྟག་ཏུ་འགྲོགས་བྱེད་ཤོག །ཅེས་དཔལ་ 
རྡོ་རྗེ་འཇིགས་བྱེད་ལྷ་བཅུ་གསུམ་གྱི་བསྐྱེད་རིམ་དང་། རྫོགས་རིམ་རྭ་ཁྲིད་མཁའ་འགྲོ་སྙན་བ རྒྱད་ཀྱི་ལམ་ 
གྱི་རིམ་པ་དང་སྦྱར་བའི་སྨོན་ལམ་རབ་ཏུ་བྱེད་པ་ལམ་བཟང་དྲུག་པའི་དགའ་སྟོན་ཞེས་བྱ་བ་འདི་ནི་དཔལ་ 
གཤིན་རྗེ་གཤེད་མ་ཧེའི་ཞལ་གྱི་རྣལ་འབྱོར་པ་བློ་གསལ་རྒྱ་མཚོས་དགེ་འཕེལ་རི་བོའི་སྤོ་ལ་གནས་པའི་ཚེ་ 
སྦྱར་བ་གྲུབ་པར་གྱུར་ཅིག །།ཤུ་ཐྷཾ།། །། 


4 ཚར་ཆེན་བློ་གསལ་རྒྱ་མཚོ། 


